



גאווערנער קעטי האקול

אויף תיכף ארויסצוגעבן: 9/23/2021

גאווערנער האקול אנאנסירט 36 מיליאן דאלערדיגע "ראיאנישע ריינע ענערגיע האָבס" איניציאטיוו צו העלפן אויפקומען מיט ריינע ענערגיע לייזונגען און געלעגנהייטן ביי דער קאמיוניטי שטאפל

פראגראם וועט פארבעסערן קאמיוניטי באשעפטיגונג און פארזיכערן אז אומפארגינציגסטע קאמיוניטיס געניסן פון ניו יארק'ס ריינע ענערגיע טראנזיציע

איניציאטיוו שטיצט ניו יארק'ס קלימאט פירערשאפט און קאמיוניטי באשיצונג אקט ציל צו ליפערן ווייניגסטנס 35% פון בענעפיטן פון ריינע ענערגיע אינוועסטירונגען צו אומפארגינציגסטע קאמיוניטיס

גאווערנער קעטי האקול האט היינט אנאנסירט א נייע 36 מיליאן דאלערדיגע איניציאטיוו אוועקצושטעלן און שטיצן 'ראיאנישע ריינע ענערגיע האָבס' אלס צענטערס פון אוטריטש, באוואוסטזיניגקייט, און בילדונג אין יעדע פון די צען ראיאנישע עקאנאמישע אנטוויקלונג קאונסיל (REDC) ראיאנען, צו פארבעסערן קאמיוניטי באשעפטיגונג און פארזיכערן אז אלע ניו יארקערס קענען געניסן פון דער סטעיט'ס ריינע ענערגיע טראנזיציע.

דער היינטיגער אנאנסמענט שטיצט ניו יארק סטעיט'ס אמביציעזע ריינע ענערגיע און קלימאט צילן אונטער דער קלימאט פירערשאפט און קאמיוניטי באשיצונג אקט (קלימאט אקט) אריינגערעכנט דער לאנד-וועגווייזיגער ציל צו רעדוצירן גרינהויז גאז ארויסלאז מיט 85 פראצענט ביז 2050 און דער פארלאנג צו ליפערן לכל הפחות 35 פראצענט פון די בענעפיטן, מיט'ן ציל פון 40 פראצענט פון ריינע ענערגיע אינוועסטירונגען צו אומפארגינציגסטע קאמיוניטיס.

"קאמיוניטי אוטריטש און ארייננעמיגקייט זענען א פליכט אויף צו פארזיכערן אז אלע ניו יארקערס, אומאפגעזעהן זייער לאקאציע אדער אומשטענדן, קענען געניסן פון אונזער סטעיט'ס לאנד-וועגווייזיגע טראנזיציע צו ריינע ענערגיע, "האט גאווערנער האקול געזאגט. "דער נייער איניציאטיוו דערמוטיגט מיטארבעטשאפט אינערהאלב קאמיוניטיס לענגאויס ניו יארק צו פארזיכערן נישט נאר אז איינוואוינער קענען זיך באטייליגן אין דעם באוועגונג נאר אויך אז זיי קענען זיך לאזן הערן און ביישטייערן צו וויאזוי ריינע ענערגיע פראגראמען ווערן איינגעפירט אין דעם צוקונפט."

דער היינטיגער אנאנסמענט איז געמאכט געווארן דורך ליוטענאנט גאווערנער ברייען בענדזשאמין אין יאנקערס.

"דאס אוועקשטעלן פון ריינע ענערגיע האָבס אין יעדע ראיאן פון דעם סטעיט וועט העלפן אונטערסערווירטע קאמיוניטיס מיט ברייטערע צוטריט צו פראגראמען וואס קענען זיי צושטעלן ענערגיע געלט-שפארן פאר זייערע הייזער און ביזנעסער, ווי אויך באוואוסטזיניגקייט וועגן די שטייגנדע פארלאנג פאר געניטע ארבעט אין דער ענערגיע אינדוסטריע, "האט געזאגט ליוטענאנט גאווערנער ברייען בענדזשאמין. "דער נייער איניציאטיוו וועט אונטערצינדן נייע מיטארבעטשאפטן אינערהאלב קאמיוניטיס

לעגאויס דעם סטעיט און אריינציען די אלע וואס זענען היסטאריש געווען אויסגעשלאסן, און זיי איצט צו ערמעגליכן פולקאם אויסצוניצן ניו יארק'ס בליענדער ריינע ענערגיע עקאנאמיע."

אדמיניסטריט דורך דער ניו יארק סטעיט ענערגיע פארשונג און אנטוויקלונג אויטאריטעט (NYSERDA), דער [ראיאנישע ריינע ענערגיע האַבס](#) אינציאטיוו זוכט צוצוציען [פארשלאגן](#) פון קוואליפיצירנדע טיעמס פון ארגאניזאציעס אנטשלאסן צו העלפן איינוואוינער פון אומפארגינציגסטע קאמיוניטיס צו האבן בעסערע צוטריט און צו קענען געניסן פון ריינע ענערגיע לייזונגען און געלעגנהייטן.

א ראיאנישע ריינע ענערגיע האַב ווערט אויסגעטייטשט אלס אן ארגאניזאציע אדער נעטווארק פון ארגאניזאציעס, פאראנטווארטליך פאר אוועקשטעלן און שטיצן מיטארבעטשאפטן אין זייער ראיאן צו ליפערן סערוויסעס ביי דער קאמיוניטי שטאפל. ארגאניזאציעס מיט ערפארונג אין צושטעלן סערוויסעס אין דער ריינע ענערגיע, ענערגיע-שפּאַרעדיגקייט, סאושעל סערוויסעס, האזינג, עקאנאמישע אנטוויקלונג, געזונט, און טרענירונג ווערן אלע דערמוטיגט זיך צו באטייליגן אין דער דעוועלאפמענט פון א האַב אלס א נייע וועגן אנצובאטן נייע סערוויסעס צו מיטגלידער פון זייערע קאמיוניטיס.

NYSERDA פרעזידענט און CEO דאריען מ. האריס האט געזאגט, "דער ראיאנישע ריינע ענערגיע האַבס אינציאטיוו וועט צושטעלן א קריטישער צוגאנג צו העכערן קאמיוניטי באשעפטיגונג אינערהאלב אונטערסערווירטע און [אומפארגינציגסטע קאמיוניטיס](#) איבערן סטעיט. די סערוויסעס צוגעשטעלט דורך די ריינע ענערגיע האַבס וועלן טרייבן נייע געלעגנהייטן פאר אלע ניו יארקער איינוואוינער צו האבן צוטריט צו ריינע ענערגיע לייזונגען און גרינע קאריערע וועגן אזוי ווי אונזער סטעיט'ס ריינע ענערגיע עקאנאמיע זעצט פאר ווייטער צו וואקסן."

דורך דער פארמעסטערישע אויסוואל פראצעס וועלן ביז צען ארגאניזאציעס, איינס אין יעדע [ראיאנישע עקאנאמישע אנטוויקלונג קאונסיל](#) שטח, אויסגעקליבן ווערן צוצושטעלן די פאלגענדע סערוויסעס צו אוואנסירן אן ארייננעמיגע ריינע ענערגיע עקאנאמיע אין ניו יארק סטעיט דורך:

- שאפן באוואוסטזיניגקייט, אטריטש און בילדונג פאר איינוואוינער, קלענערע ביזנעסער, נאנפראפיטס, און מולטי-פאמיליע געביידע אייגנטימער אין אומפארגינציגסטע קאמיוניטיס צו פארבעסערן ענערגיע פארשטאנד און צו שפרייטן באוואוסטזיניגקייט ביי קאסטומערס אויף די פראגראמען און רעסאָרסן וואס זענען פארהאן;
- זיך אנצושליסן מיטצוארבעטן מיט ארטיגע ארגאניזאציעס אריינגערעכנט סאושעל סערוויסעס, עקאנאמישע אנטוויקלונג, האזינג צושטעלער, און בילדונג אינסטאנצן צו העכערן איינוואוינער און קאמיוניטיס צו האבן צוטריט צו ריינע ענערגיע פראגראמען און זיך צו באטייליגען אין זיי;
- באשעפטיגן סטעיקהאַלדער צו ארויסצוהייבן די מיינונגען פון איינוואוינער און קאמיוניטיס אין וויאזוי עס זאל איינגעפירט ווערן דאס פלאנירן פון צוקונפטיגע ריינע ענערגיע פראגראמען;
- באהעפטן איינוואוינער מיט ארבעטסקראפט טרענירונג און אנטוויקלונג געלעגנהייטן אין די ריינע ענערגיע ארבעטסקראפט, מיט א פאקוס אויף קאריערע וועגן פאר פריאריטעט באפעלקערונגען אין אומפארגינציגסטע קאמיוניטיס;
- איינפירן געצילטע קאמיוניטי-באזירטע אטריטש קאמפיינס צוגעפאסט צו ראיאנישע געברויכן; און
- אוואנסירן פראיעקטן צו אדרעסירן ארטיגע געברויכן און זייערע פריאריטעטן.

אין צוגאב וועט NYSERDA זוכן, דורך דעם אינציאטיוו, צו העכערן צוגעגליכקייט איבערן סטעיט צו בענעפיטן ווי ענערגיע געלט-שפאר פראגראמען פאר הייזער און ביזנעסער וואס קען אראפברענגן חודשליכע אויסגאבן און פארבעסערן כללות'דיגע וואוילזיין, גיבן מער אינפארמאציע און פארבעסערן צוטריט צו באנייבארע ענערגיע אפציעס וועלכע רעדוצירן דער אנגעוויזנקייט אויף פאסיל-ברענשטאף,

און הייבן באוואוסטזיניגקייט און באטייליגונג אין ארבעט געלעגנהייטן אין דער אויפקומענדער ריינע ענערגיע עקאנאמיע.

פארשלאגן וועלן אנגענומען ווערן ביז נאוועמבער 23, 2021.

צו שטיצן א טיעמינג אויסשטעל פאר פארשלאגן און צו פארגרינגערן מיטארבעטשאפט אין ליפערן סערוויסעס, איז אויפגעשטעלט געווארן א [קליערינגהאוס](#) און עס איז צו געפונען אויף NYSERDA'ס וועבזייטל פאר ארגאניזאציעס אויסצודרוקן זייער אינטערעסע אין ארבעטן מיט א טיעם אויף א פארשלאגן. ראינישע ארגאניזאציעס ווערן דערמוטיגט איבערצוקוקן די וואס געבן זיך איין כדי אז די האָב פארשלאגן זענען אויספירליך און ארייננעמיג פון דעם ראיאן'ס געברויכן און אויסניצן ראינישע מיטארבעטער פארן ליפערן סערוויסעס.

ארגאניזאציעס אינטערעסירט זיך איינצושרייבן אין דעם קליערינגהאוס פאר א פאטענציעלע שותפות מוזן אריינגעבן א סטעיטמענט פון אינטערעסע [פארם](#) צו NYSERDA ביז נאוועמבער 22, 2021.

סענאט ענערגיע קאמיטע פארזיצער קעווין פארקער האט געזאגט, "די עפעקטן פון קלימאט ענדערונג זענען ווירקליכע און האלטן אן ווייטער שעדיגן אונזערע קאמיוניטיס. די ראינישע ריינע ענערגיע האָבס וועלן באהעפטן פראגראמען, סערוויסעס און ריינע ענערגיע קאריערע געלעגנהייטן צו איינוואוינער אין יעדער ראיאן פונם סטעיט, איבערהויפט איינוואוינער און ביזנעסער אין אומפארגינציגסטע קאמיוניטיס, וואו מען נויטיגט זיך דערין דאס מערסטע."

אסעמבלי ענערגיע קאמיטע פארזיצער מייקל קוסיק האט געזאגט, "באשעפיגן איינוואוינער, ביזנעסער, און קאמיוניטיס איז העכסט-נויטיג אויף צו דערגרייכן דער סטעיט'ס ריינע ענערגיע און גרינהויז גאז רעדוקציע צילן. אוועקצושטעלן ראינישע ריינע ענערגיע האָבס לענגאויס דעם סטעיט, דורך ארטיג-באזירטע ארגאניזאציע, וועט באהעפטן היים אייגנטימער און ביזנעסער מיט אינפארמאציע, פראגראמען, און ארבעט געלעגנהייטן בשעת מיר וואקסן דער ריינע ענערגיע עקאנאמיע."

דעיוויד העפינסטאל, עקזעקיוטיוו דירעקטאר פון דער 'אסאסיעשען פאר ענערדזשי עפארדעביליטי אינק.' (AEA), האט געזאגט, " AEA שטיצט זייער די צילן אנטהאלטן אין דער ראינישע ריינע ענערגיע האָב ארויסזוך וואס גאווערנער האקול און NYSERDA האבן היינט אויסגערופן. מיר זענען דאנקבאר פאר דער געלעגנהייט צו ארבעטן אינאיינעם מיט אנדערע קאמיוניטי-באזירטע נאנפראפיט זיך מיטטיילן מיינונגען אין דער מיט-אויסלייג פראצעס פון NYSERDA און העלפן אינפארמירן דער סטעיט'ס אנטשלאסנקייט פאר באדייטנדע פינאנצירונג פאר ארטיגע פלאנירונג און קאמיוניטי באשעפטיגונג וועלכע וועלן מיט יושר און גלייכבארעכטיגקייט בענעפיטן לאָ-אינקאם און ענווייראנמענטאלע יוסטיץ קאמיוניטיס לענגאויס ניו יארק סטעיט."

אדאם פלינט, סטיערינג קאמיטע מיטגליד פון דער 'ענערדזשי דעמקראטיע עליענס' (EDA), האט געזאגט, "דער 'ענערדזשי דעמקראטיע עליענס' איז זייער צופרידן אז דער ראינישע ריינע ענערגיע האָב ווענדונג ווערט ארויסגעגעבן אין לויף פון קלימאט וואך. דער פראגראם איז דער פראדוקט פון א קא-דעזיין פראצעס אין וועלכן עס באטייליגן זיך א קאנסארטיום פון קאמיוניטי-באזירטע ארגאניזאציעס געפירט דורך דער EDA און NYSERDA. דער אנטשלאסנקייט פון NYSERDA צו דער 'בעסטער צוגאנג' פארם פון מיטארבעטשאפט און קאפאציטעט-בויען מיט קאמיוניטי ארגאניזאציעס איז א גוטער סימן אויף צו טרעפן צו דער CLCPA ציל פון דירעקטירן 40 פראצענט פון די בענעפיטן פון דער ריינע ענערגיע טראנזיציע צו די קאמיוניטיס מערסט באטראפן דורך דער איצטיגער אומריינע און געפארפולע ענערגיע סיסטעם. איך קוק ארויס אויף צו ארבעטן מיט NYSERDA אנצוהייבן דעם פראגראם און פארצוזעצן ווייטער צו ברענגען קאמיוניטי געברויכן צו דער פלאנירונג פראצעס."

פינאנצירונג פאר דער ראיאנישע ריינע ענערגיע האָבס איניציאטיוו איז א שטאנדטייל פון ניו יארק'ס באלד 1 ביליאן דאלערדיגע צו העכערן צוגענגליכקייט צו ענערגיע-שפּאַריגקייט און ריינע ענערגיע לייזונגען פאר אומפארגינציגסטע קאמיוניטיס קאמיוניטיס [אויסגערופן פאראיאר](#).

ניו יארק סטעיט'ס לאנד-וועגווייזיגע קלימאט פלאן

ניו יארק סטעיט'ס לאנד-וועגווייזיגע קלימאט אגענדע איז דער מערסט-אגרעסיווער קלימאט און זויבערע ענערגיע איניציאטיוו אין דעם לאנד, רופנדיג פאר א מסודר'דיגע און ישר'דיגע טראנזיציע צו זויבערע ענערגיע וואס שאפט דזשאבס און טוט ווייטער אונטערהייבן א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. דורך דאס אריינגעשטעלן אין געזעץ דורך דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו גרייכן איר פארלאנגטע ציל פאר א זערא-עמיסיע עלעקטריק סעקטאר ביים יאר 2040, אריינגערעכנט דאס שאפן פון 70 פראצענט איבערניציגע ענערגיע ביים יאר 2030, און צו דערגרייכן קארבאן נייטראליטעט לענגאויס דער עקאנאמיע. עס בויט אויף ניו יארק'ס פריער-אומדערהערטער אינוועסטירונגען צו פארשנעלערן דאס שאפן פון זויבערע ענערגיע, אריינגערעכנט איבער 21 ביליאן דאלער אין 91 גרויס-פארנעמיגע ענערגיע-איבערניץ פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיע, 1.8 ביליאן דאלער צו פארברייטערן סאלאר ענערגיע, מער ווי 1 ביליאן דאלער פאר זויבערע-ענערגיע טראנספארטאציע איניציאטיוון, און איבער 1.2 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען איבער 150,000 דזשאבס אין ניו יארק'ס זויבערע ענערגיע סעקטאר אין 2019, א 2,100 פראצענטיגער העכערונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביים יאר 2035. אונטער דער קלימאט אקט וועט ניו יארק בויען אויף די פארשריטן און רעדוצירן גרינהויז גאז ארויסלאז מיט 85 פראצענט פון די 1990 שטאפלען ביז 2050, און אין דער זעלבער צייט פארזיכערן אז כאטש 35 פראצענט, און מיט'ן ציל פון 40 פראצענט, פון די בענעפיטן פון זויבערע ענערגיע אינוועסטירונגען ווערן צוגעטיילט צו אומפארגינסטיגטע קאמיוניטיס, און אוואנסירן פארשריטן צו דעם סטעיט'ס 2025 ענערגיע-עפעקטיווער ציל אויף צו רעדוצירן אנ-סייט ענערגיע באניץ מיט 185 טריליאן BTU פון ענדע-באניץ געשפארטע ענערגיע.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)